

26th February 1966]

திரு. கே. ஏ. மதியழகன் : திருவனந்தபுரத்தில் கனம் உணவுத் துறை அமைச்சர் அவர்களும், தொழில் துறை அமைச்சர் அவர்களும் கோள சர்க்காருடன் பேச்சுவார்த்தை நடத்தினார்களே, அதிலே கோயம்புத்தூர் சிறுவாணி நீர்த் திட்டம் சம்பந்தமாகத் திட்டவட்டமான முடிவு எடுக்கப்பட்டதா?

கனம் திருமதி ஜோதி வெங்கடாசலம் : அதற்குத் தான் தனிக் கேள்வி போடும்படி கூறினேன்.

திரு. மீ. கலியாணசுந்தரம் : சபாநாயகர் அவர்களே, நான்கு திட்டங்கள் வரையில் ஒவ்வொரு ராஜ்யமும் அனுப்பலாம் என்று கூறியிருந்தும் நம் ராஜ்யத்திலிருந்து கோயம்புத்தூருக்கு மட்டும் தனித் திட்டம் தயாரித்து அனுப்பப்பட்ட காரணம் என்ன? மற்ற திட்டங்களும் தயாரித்து அனுப்பப்படுமா?

கனம் திருமதி ஜோதி வெங்கடாசலம் : தற்போது மத்திய அரசாங்கத்திற்கு அனுப்பப்பட்டிருப்பது கோயம்புத்தூர் குடிநீர்த் திட்டத்தைப் பற்றித்தான். மற்ற திட்டங்களும் பரிசீலனை செய்யப்பட்டு வருகின்றன.

* 121 கேள்வி.—**திரு. கரு. சீமைச்சாமி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரைக்குக் குடி தண்ணீர் வசதியைப் பெருக்க புதிய திட்டம் ஏதாவது அரசாங்கத்தின் பரிசீலனையில் இருக்கிறதா?

(இ) ஆம் என்றால், விவரம் என்ன?

கனம் திருமதி ஜோதி வெங்கடாசலம் : (அ) ஆம்.

(இ) வைகை ஆற்றில் போனை ரெகுவேட்டரை உற்பத்தியாக வைத்துக் கொண்டு மதுரை நகரில் குடிநீர் வசதியைப் பெருக்குவதற்குரிய செயற்குறிப்பின் திட்ட வரைவுக்கு அரசாங்கம் அனுமதி அளித்துள்ளது. நீர்த் தேக்கங்கள் முதலியன அமைப்பதற்கு ரூ. 157 லட்சமும், அவற்றைப் பேணி வருதலுக்கு ஆண்டு தோறும் ரூ. 2,551 லட்சமும் செலவாகும் என மதிப்பிடப்பட்டுள்ளது.

திரு. கரு. சீமைச்சாமி : இந்தப் புதிய திட்டம் எப்போது அமலுக்கு வரும் என்று அறியலாமா?

கனம் திருமதி ஜோதி வெங்கடாசலம் : அநேகமாக நான்காவது ஐந்தாண்டுத் திட்டத்திலே அதை எடுத்துக்கொள்ளலாம்.

திரு. சா. கணேசன் : மழை காலத்திலும், தண்ணீர் வராத காலத்திலும் பயன்படக் கூடியதாக வருகிற வைகை நிரைப் பெரிய அளவுள்ள நீர்ப் பரப்பில் தேக்கி வைத்து அதன் மூலமாக மதுரை நகரத்திற்கு நிரந்தரமான முறையில், தண்ணீர்த் தட்டு இல்லாமல் குடிநீர் சப்ளை செய்ய அரசாங்கம் திட்டத்தில் இடம் செய்திருக்கிறதா? இல்லா என்றால், இந்தக் கருத்தை ஏற்று அதற்கு வேண்டிய வரைபுகளைச் செய்ய அரசாங்கம் முன்வருமா என்று அறிய விரும்புகிறேன்.

[26th February 1966

THE HON. SRIMATHI JOTHI VENCATACHELLUM: The Government have already sanctioned the outline proposal to bring water-supply to Madurai town from Vaigai river with Peranai regulator as source.

சேலம் நகரில் சுகாதார வசதி

* 122 கேள்வி.—**திரு. எஸ். ஆறுமுகம்:** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலத்திலுள்ள செவ்வாய்ப்பேட்டை பகுதி வழியாகச் சேல்லும் திருமணிமுத்தாற்றில் சேலம் சாக்கடை நீர் கலந்தது அதனால் சுகாதாரக் கெடுதி ஏற்பட்டிருப்பது உண்மையா?

(இ) ஆம் எனில், அதன் காரணமாக சுகாதார வசதியளிக்கும் திட்டம் ஏதேனும் உண்டா?

கனம் திருமதி ஜோதி வெங்கடாசலம்: (அ) திருமணி முத்தாற்றில் சேலம் சாக்கடை நீர் கலந்தாலும் அதனால் சேலம் மக்களின் பொதுச் சுகாதாரம் பாதிக்காமலிருக்க எல்லா நடவடிக்கைகளும் எடுக்கப்படுகின்றன.

(இ) இக் கேள்விக்கு இடமில்லை.

திரு. கோ. சி. மணி: தலைவர் அவர்களே, அந்த ஆற்றில் சாக்கடை கலந்த பிறகு என்ன நடவடிக்கை எடுத்து சுத்தம் செய்திருக்கிறார்கள் என்று தெரிவதாக அறியலாமா? எந்தத் துறையில் எப்படி எப்படி நடவடிக்கை எடுக்கப்பட்டது என்று அறியலாமா?

கனம் திருமதி ஜோதி வெங்கடாசலம்: சில ஏரியாக்களில் திறந்த சாக்கடைகள் இருக்கின்றன. மழை காலத்தில் அவை ஓவர்ப்பீனோ ஆக வழி இருக்கிறது. அந்த மாதிரி ஆகி, சல்லேஜ் வாட்டர் ஆற்றில் போகாமல் இருக்க என்ன நடவடிக்கைகள் எடுக்கலாமோ அவைகளை எடுத்திருக்கிறோம்.

Palayamkottah-Tirunelveli Co-operative Stores

* 123 Q.—**SRI M. KALYANASUNDARAM:** Will the Hon. the Minister for Co-operation be pleased to state—

(a) the reasons for extending the period of the Special Officer for over four years, to manage the affairs of Palayamkottah-Tirunelveli Co-operative Stores, Limited (O. 886), Tirunelveli; and

(b) whether there is any proposal to hold elections to the committee of the Society in the near future?

கனம் திரு. ந. நல்லசேனாபதி சர்க்கரை மன்றாடியார்: (அ) பண்டகசாலையின் முன்னாள் பணியாளர் சிலர் மீது பண மோசடிக் காகவும், பண்டகசாலை இருப்புகளைக் கையாடியதற்காகவும் தொடரப்பட்ட கிரிமினல் வழக்குகளும், கையாடிய தொகைகளைத் திரும்ப வசூலிக்க பண்டகசாலையின் முன்னாள் நிர்வாகிகள், பணியாளர்